

सामान्य काळातील २७ वा रविवार



देवाने जे जोडले आहे ते मनुष्याने तोडू नये.

सा.का. २७ वा रविवार - वाचने

उत्पत्ती २०१८-२४ : पुरुष आपल्या आईबापास सोडून आपल्या पत्नीशी जडून राहील, ती दोघे एकदेह होतील.

इब्री २०९-११ : मरण सोसल्यामुळे येशू गौरव व थोरवी त्यांनी मुकुटमंडित केलेला आहे. हा पवित्र करणारा येशू ज्यांना पवित्र करण्यात येत आहे त्यांचा बंधू आहे.

मार्क १०:२-१२ : उत्पत्तीच्या प्रारंभापासून देवाने त्यांना स्त्रीपुरुष असे उत्पन्न केले. ती पुढे दोन नव्हेत तर एकदेह आहेत. म्हणून देवाने जे जोडले आहे ते मनुष्याने तोडू नये.

दूताचा मरियेला संदेश

**प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये**





आणि देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास

आम्ही पत्र ळावे म्हणून

हे पवित्र देवमाते

आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आमी आमच्या प्रभू
खिस्ताद्वारे करतो. आमेन.



प्रवेश गीत

धृ. प्रभुचा हा दीस करा जयघोष
आनंद जल्लोष चहूकडे

१. प्रभुला स्तवा हो आहे तो चांगला
तयाच्या प्रेमाला अंत नाही
इसरायलच्या मुलांनो म्हणा हो
त्याच्या प्रेमाला हो पार नाही

२ . देवाचा उजवा हात झाला जयी

मजला उंचवी पहा किती

नाही मरणार राहिन जिवंत

प्रभुचे सत्कृत्य स्मरावया

प्रवेश गीत

धृ.आज दिवस हा भाग्याचा
आज दिवस हा सौख्याचा
हर्ष करा जल्लोष करा
प्रभूरायाचे गान करा
आलेलुया आलेलुया आलेलुया आमुचे गीत
प्रभुला गाऊ या नीत

१ . ह्याच दिनी येशू उठला

मृत्युची फोडुनी भिंत

२ . ह्याच दिनी आमी करितो

प्रभूला वंदन हृदयातून

३ . ह्याच दिनी आमी मागतो

प्रभूचा कृपा आशीर्वाद

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता
जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा



पतितपावना जगपापहारी
प्रार्थना स्वीकारी अनाथांची
बैसला पित्याच्या उजाच्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद :

आमच्या आयुष्याचे सर्व
दिवस परमेश्वर आम्हांला
आशीवादित करो .

जयघोष

आलेलुया, आलेलुया, आलेलुया

स्वर्ग आणि पृथ्वी, सर्व दृश्य व अदृश्य वस्तु ह्यांचा
उत्पन्नकर्ता एकच परमेश्वर, सर्वशक्तिमान पिता ह्यावर
मी श्रद्धा ठेवतो. आणि परमेश्वराचा एकुलता एक पुत्र
येशू ख्रिस्त एकच प्रभू ह्यावर मी श्रद्धा ठेवतो. तो सर्व
युगांपूर्वी पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, ख-या परमेश्वरापासून
खरा परमेश्वर, तो पित्याशी एकतत्व असून जन्मलेला
आहे. उत्पन्न केलेला नाही. त्याजकडून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
स्नानसंस्कार मान्य करतो. आणि मेलेल्यांचे पुनरुत्थान
व भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .



अर्पण गीत

धृ. ख्रिस्तार्पणमस्तु अवधे ख्रिस्तार्पणमस्तु
१. मनात येई विचार तो तो ख्रिस्तार्पणमस्तु
उच्चाराचा प्रवाह सगळा ख्रिस्तार्पणमस्तु
आचारांची सर्व मालिका ख्रिस्तार्पणमस्तु
मी पण माझे ख्रिस्तार्पणमस्तु

२. मान घड़ो अपमान घड़ो
तो खिस्तार्पणमस्तु
मोठेपण वा लहानपण हे
खिस्तार्पणमस्तु
निर्धनता की धनाद्यताही
खिस्तार्पणमस्तु
प्रपञ्च अवधा खिस्तार्पणमस्तु



खिस्तशरीर स्वीकार गीत

धृ. परमेशाला स्तवा निरंतर

परमेशाला स्तवा

१. स्वर्गनिवासी दिव्य दुतांनो

परात्पराला स्तवा

२. चंद्र, सूर्य, नक्षत्र ग्रहांनो

विश्वव्यापका स्तवा

३ . प्राणिमात्र हो जगान्निवासी

जगन्नायका स्तवा

४ . मेघ, मरुत, पर्जन्य, हिमांनो

विश्वव्यापका स्तवा

५ . ग्रीष्म शरद हेमंत ऋतुंनो

विश्वनियंत्या स्तवा

ख्रिस्तशरीर स्वीकार गीत

धृ. तान्हेले आम्ही प्रभू भूकेले आम्ही प्रभू

जीवित भाकर होवोनी ये रे झणी ये प्रभू

१. अन्याय अंधार दाटे

भयभीत जीवन हे वाटे

जीवित आधार होवोनी

ये रे झणी ये प्रभू



- २ . भिरभिरत्या पाखरापरी चंचल रे मन हे उरी
जीवित लय तू होवोनी ये रे ज्ञणी ये प्रभू
- ३ . थरथरत्या लाटांपरी व्याकुळे जीव रे धरी
जीवित शांती होवोनी ये रे ज्ञणी ये प्रभू
- ४ . गोठल्या जगी भावना नुरल्या रे संवेदना
जीवित तरंग तू होवोनी ये रे ज्ञणी ये प्रभू

अंतिम गीत



१. कृपासनावरी या

निर्मल अंतःकरणी या

मरिया जीवन आशा जित आमचे तारण आहे

धृ. फातिमा कुमारी नमो निर्दोषी देवाचे माते

या दिनी आम्हास मदत कर

तू माणसाची दृढाशा

२ . निष्कलंक हृदया सर्व तुला अर्पितो

आमची सारी सुखदुःखे आता व या पुढे

३ . सुवर्ण शुभ्र रुद्धार तुळ्या गोड हातून घेतो

वचन दिव्य शक्तिचे विश्वास प्रबल करण्याचे

४ . माते सर्व मानवांचे कर रशियास बाळ तुळ्ये

सर्व शांत जगाची होशिल तू प्रिय राणी

अंतिम गीत

धृ. देवाची सत्प्रीती किती महनीय



गगनि तारे पर्वत समुद्र

सर्वात महनीय सर्वात महनीय

१. अगम्य आनंदे हृदय हे भरले

विनवी देवाला बघुनी मन रमले

गगनी तारे पर्वत समुद्र सर्वात महनीय

२ . संकट समयी हे जीवन निरस वाटे
विनवी देवाला कंठ भारी दाटे
उत्तर देई प्रार्थनेच्या आधी
म्हणे मी तुजसंगती

३ . अंधारी दरीतून वाट भयंकर
मृत्यूचे भय फार दुःखाचे सागर
मेषपालासम चालवी मजला नच सोडी मजला

थर्मप्रांतीय उपासना व संगीत आयोग, वसई